

प्रेस विज्ञप्ति

**जामिया मिल्लिया इस्लामिया के दूरस्थ शिक्षा केंद्र के छात्र को विकसित भारत यंग लीडर  
डाइलॉग 2025 में प्रतिनिधित्व के लिए चुना गया**

जामिया मिल्लिया इस्लामिया के मुक्त एवं दूरस्थ शिक्षा केंद्र के एमए लोक प्रशासन के छात्र अतुल राघव ने युवा कल्याण एवं प्रांतीय रक्षा दल विभाग, उत्तर प्रदेश द्वारा आयोजित उत्तर प्रदेश विजन पिच प्रेजेंटेशन चैपियनशिप में प्रथम स्थान प्राप्त किया है और अब उन्हें प्रतिष्ठित विकसित भारत यंग लीडर डाइलॉग 2025 में उत्तर प्रदेश का प्रतिनिधित्व करने के लिए चुना गया है।

अपनी शानदार उपलब्धि के बारे में बात करते हुए राघव ने यह कहा कि, "जामिया मिल्लिया इस्लामिया मुक्त एवं दूरस्थ शिक्षा केंद्र के एमए लोक प्रशासन के एक गौरवशाली छात्र के रूप में मेरा मानना है कि यह उपलब्धि मेरे समर्पण और मेरे प्रतिष्ठित संस्थान द्वारा प्रदान किए गए समर्थन और प्रेरणा को दर्शाती है"।

यंग लीडर डाइलॉग एक ऐसा मंच है जो देश भर के उभरते नेताओं को राष्ट्रीय विकास और वैश्विक चुनौतियों के बारे में चर्चा करने और योगदान देने के लिए एक साथ लाता है। अतुल के नाम कई अन्य उपलब्धियाँ भी हैं जिनमें अंतर्राष्ट्रीय ताइकांडो एथलीट और यूथ गेम्स काउंसिल इंडिया में स्पोर्ट्स समन्वयक होना शामिल है।

राघव ने यह भी कहा कि यह सम्मान उन्हें "उत्कृष्टता के लिए प्रयास जारी रखने तथा हमारे संस्थान के मूल्यों को कायम रखते हुए समाज में सार्थक योगदान देने के लिए प्रेरित करेगा।"

जनसंपर्क कार्यालय  
जामिया मिल्लिया इस्लामिया